

جوال فکرشورش

۲۵ راکتوبر ۱۹۷۴ء آغا شورش کاشمیری کا یوم وصال ہے۔ اُن کی یاد میں ذیل کی تحریر پیش خدمت ہے۔ (مدیر)
 ہم وہ جزیش ہیں، جنہوں نے صفا اول کے ان اعلیٰ پا خطبیوں کو نہیں سنائیں کی لب کشائی کی دل نواز باز
 گشت اب بھی فضاؤں میں ہے اور جن کے حروف اور لفظوں کی بچی خوبصورت بھی مسحور کن کیفیت کا احساس دلاتی ہے، ان
 کے لفظوں کی ساحری اور ان کے انداز کی دلبری کا پتہ ان لوگوں سے معلوم ہوتا ہے جنہوں نے خطابت کے ان شہنشاہوں کو
 مکمل ہوش و حواس اور پورے انس کے ساتھ سنایا۔ یہ لوگ جب مولانا ابوالکلام آزاد، سید عطاء اللہ شاہ بخاری، ظفر علی[ؒ]
 خان[ؒ] اور آغا شورش کاشمیری[ؒ] کی تقاریر کی بتائیں کرتے ہیں تو احساس ہوتا ہے کہ واقعی اک کی سی رہ گئی جوان لوگوں کی آوازوں
 سے کان خروم رہ گئے۔ ربِ کعبہ ان عظیم لوگوں کو جنت الفردوس کا اعلیٰ مقام عطا کرے اور حوض کوثر کے جام بھر بھر کر پینے کی
 توفیق عطا فرمائے۔ (آمین)

سنائیں وہ لوگ شیریں بیان اور خوش الحان ہی نہیں تھے، بلکہ تو حیدر پرسی اور عشقِ مصطفیٰ[ؐ] کی نعمت سے بھی
 سرفراز تھے۔ بلاشبہ وہ لوگ اپنی مثال آپ ہی تھے۔ تاریخ گواہ ہے کہ ان لوگوں نے با مقصدر زندگی گزاری۔ عشقِ حقیقی سے
 تاجدارِ انیاء[ؐ] سے الفت تک وہ لوگ کھرے اور سچے تھے، جس تحریک کا حصہ بنے یا جس تحریک کو جنم دیا، اُسے اپنے خون
 جگر سے آپار کیا۔ رب تعالیٰ نے بھی ان کے لیے علم و فضل کے دروازے ہوئے تھے۔ ان کی سیاست سے لے کر ریاضت
 تک نبی آخر الزماں[ؐ] کے فرمان کے مطابق تھی:

تو حیدر تو یہ ہے کہ خدا حشر میں کہہ دے

یہ بندہ دو عالم سے خنا میرے لیے ہے

رب العزت، شیخ حبیب الرحمن بیالوی کی زندگی کو گل و گلار کی تازگیوں اور خوبصوروں سے بھروسے جنہوں نے
 نیشنل کونہ صرف خطباتِ شورش سے متعارف یا تجدید محبت کا موقع فراہم کیا بلکہ تاریخ کے کئی اور اقتوں سے بھجھنے اور پڑھنے کے
 علاوہ، ان پر نئے سرے سے غور و فکر کرنے کا ایک عمده موقع اور مواد فراہم کیا۔ ایسی زندہ وجاوید کتاب شائع کرنا بہر حال
 احرار فاؤنڈیشن ہی کا اعزاز ہو سکتا تھا اور انہوں نے شیخ حبیب الرحمن بیالوی کی محنت کو یوں پیش کیا کہ حق ادا ہو گیا۔ زمانہ کہتا
 ہے شورشِ محفلوں کو روشن کرنے والی آخری شمع تھی، جس کے بعد چنانچوں میں روشنی نہ رہی۔ شورش کی چمک کی روایت نے
 آزاد کی شخصیت سے جنم لیا تھا اور جس کی شعائیں عام آنکھ کو چشم بینا کا نور بخشے کے لیے سید عطاء اللہ شاہ بخاری[ؒ] کے

جبات و احساسات سے نمودار ہوئی تھیں۔ شورش کا اس جہان فلسفی سے جانا گویا خطابت کا کوچ اور ظفر علی خان کی صحفت کی رخصتی تھی:

اب شہر آزو میں وہ رعنایاں کہاں
ہیں گل کدے نڈھال بڑی تیز دھوپ ہے

خطابت کافی رب کا نات کسی مقدر کے سکندر ہی کو عنایت کرتے ہیں۔ یہ وہ فن ہے جس سے خطیب دلوں کو احساس کے سمندر سے بھر دیتے ہیں اور دماغوں کی رگوں کو احساس کے دریا کی روائی عطا کر دیتے ہیں۔ سید عطاء اللہ شاہ بخاریؒ کا ایک نفس فرمان ”خطبات شورش“ کا دریچہ کھولتے ہی آنکھوں سے دل میں اترتا ہے اور دل و دماغ میں جا کر علم وہنر کے خانے پر دستک دیتا ہے اور سوچنے اور سمجھنے پر مجبور کرتا ہے۔

”خطبات انیاء کی میراث ہے۔ ہر نبی بنیادی طور پر خطیب ہی ہوتا ہے، مصنف نہیں۔ انیاء کرام نے خطابت کے ذریعے ہی سے اللہ کا پیغام لوگوں تک پہنچایا۔ خطابت اپنا کوئی موضوع نہیں رکھتی لیکن ہر موضوع کے ابلاغ کا نام ہے۔ خطیب وہی کامیاب ہوتا ہے جو عوام کو ان کی سطح سے اٹھا کر اپنی سطح پر لے آئے۔ خطابت فنون اطیفہ کی غیر مرئی آواز کے اجتماعی حسن کا نام ہے۔ چہروں کا حسن آنکھیں چنتی ہیں، آواز کا حسن کانوں سے چنا جاتا ہے۔“

”خطبات شورش“ میں حبیب الرحمن بیالوی صاحب نے ۱۹۶۳ء سے لے کر ۱۹۷۷ء تک ۱۲ خطبات کیجا کئے ہیں جو آغا شورش نے (اچھرہ، موچی دروازہ) لاہور، کوٹ ادو، مظفر گڑھ، دیپال پور، (قلعہ کہنہ) ملتان، چینیوٹ، (لائل پور) فیصل آباد، راولپنڈی اور گوجرانوالہ کے مقامات پر ارشاد فرمائے ہیں۔ یہ سارے خطبات اپنے اندر تاریخ، کردار اور جدوجہد کے جو ہر سمتی ہوئے ہیں۔ ان خطبات میں اگر آغا شورش کا ثیریٰ کی شخصیت کو تلاش کریں تو ایک بڑا قدر آرلیڈر، ایک بے باک سخن ور، ایک علم شناس عالم، ایک نباض حکیم، ایک در دل والا انسان، ایک انمول صاحفی، ایک پر جوش ولولہ، ایک تو انارویہ، ایک روشن باب، ایک نذرِ محابہ اور تحریک تھفظ ختم نبوت کا سپہ سالار جنزوں میں امنگ پیدا کرتا، قلب میں ترنگ چھوڑتا، زمانے کی لہروں میں اپنارنگ بھرتا اور کانوں میں رس گھولتہ عظیم الشان مقرر ملے گا۔

(مطبوعہ: ”النصاف“ لاہور۔ ۱۴ اگست ۲۰۰۳ء)

